

~~2221~~

281

Q21:225

Q21:225

4L23

1548

Lalīṭasahasranāma.

4123

Q21:225
1548

JANGAMAWADIMATH, VARANASI

Please return this volume on or before the date last stamped
Overdue volume will be charged 1/- per day.

[illegible]

SRI JAGADGURU VISHWARADHYA
JNANA SIMHASAN JNANAMANDIR
LIBRARY,
Jangamwadi Math, VARANASI,

Acc. No. ~~2221~~...

~~4123~~

LALITĀSAHASRANĀMA

ब्रह्माण्डपुराणोत्तरभागीयं

ललितासहस्रनाम ।

(मूलमात्रम्)



मुम्बय्यां

पाण्डुरङ्ग जावजी इत्येतैः,

स्वीये निर्णयसागराख्यमुद्रणयंत्रालये मुद्रयित्वा

प्राकाश्यं नीतम् ।

शके १८५९, सन १९३८.

मूल्यं २ आणकद्वयम् ।

Q24225
1568

[All rights reserved by the publisher.]

Publisher:-Pandurang Jawaji. } 'Nirnaya-sagar' Press,
Printer:-Ramchand Yesu Shedge. } 26-28, Kolbhat Street, Bombay.


SRI JAGADGURU VISHWARADHYA
JANGA SIMHASAN JNANAMANDIR
LIBRARY

Jangamwadi Math, Varanasi
Acc. No. 4123

श्रीः ।

ललितासहस्रनाम ।

उपोद्धाताख्या प्रथमा कला ।



त्रिपुरां कुलनिधिमीडेऽरुणश्रियं कामराजविद्वाङ्गीम् ।
त्रिगुणैर्देवैर्निनुतामेकान्तां बिन्दुगां महारम्भाम् ॥ १ ॥
ललितानामसहस्रे छलार्णसूत्रानुयायिन्यः ।
परिभाषा भाष्यन्ते संक्षेपात्कौलिकप्रमोदाय ॥ २ ॥
पञ्चाशदेक आदौ नामसु सार्धद्व्यशीतिशतम् ।
पडशीतिः सार्धान्ते सर्वे विंशतिशतत्रयं श्लोकाः ॥ ३ ॥
दशभूः सार्धनृपाला अध्युष्टं सार्धनवषडध्युष्टम् ।
मुनिस्तहयाम्बाश्चाम्बाश्चोक्तिर्ध्यानमेकेन ॥ ४ ॥

अगस्त्य उवाच ।

अश्वानन महाबुद्धे सर्वशास्त्रविशारद ।
कथितं ललितादेव्याश्चरितं परमाद्भुतम् ॥ १ ॥
पूर्वं प्रादुर्भवो मातुस्ततः पट्टाभिषेचनम् ।
भण्डासुरवधश्चैव विस्तरेण त्वयोदितः ॥ २ ॥
वर्णितं श्रीपुरं चापि महाविभवविस्तरम् ।
श्रीमत्पञ्चदशाक्षर्या महिमा वर्णितस्तथा ॥ ३ ॥
षोढान्यासादयो न्यासा न्यासखण्डे समीरिताः ॥ ४ ॥
अन्तर्यामिक्रमश्चैव बहिर्यामिक्रमस्तथा ।

महायागक्रमश्चैव पूजाखण्डे प्रकीर्तितः ॥ ५ ॥
 पुरश्चरणखण्डे तु जपलक्षणमीरितम् ।
 होमखण्डे त्वया प्रोक्तो होमद्रव्यविधिक्रमः ॥ ६ ॥
 चक्रराजस्य विद्यायाः श्रीदेव्या देशिकात्मनोः ।
 रहस्यखण्डे तादात्म्यं परस्परमुदीरितम् ॥
 स्तोत्रखण्डे बहुविधाः स्तुतयः परिकीर्तिताः ॥ ७ ॥
 मन्त्रिणीदण्डिनीदेव्योः प्रोक्ते नामसहस्रके ।
 नतु श्रीललितादेव्याः प्रोक्तं नामसहस्रकम् ॥ ८ ॥
 तत्र मे संशयो जातो हयग्रीव दयानिधे ।
 किंवा त्वया विस्मृतं तज्ज्ञात्वा वा समुपेक्षितम् ॥ ९ ॥
 मम वा योग्यता नास्ति श्रोतुं नामसहस्रकम् ।
 किमर्थं भवता नोक्तं तत्र मे कारणं वद ॥ १० ॥

सूत उवाच ।

इति पृष्ठो हयग्रीवो मुनिना कुम्भजन्मना ।
 ग्रहृष्टो वचनं ग्राह तापसं कुम्भसंभवम् ॥ ११ ॥
 लोपामुद्रापतेऽगस्त्य सावधानमनाः शृणु ।
 नाम्नां सहस्रं यन्नोक्तं कारणं तद्वदामि ते ॥ १२ ॥
 रहस्यमिति मत्वाहं नोक्तवांस्ते न चान्यथा ।
 पुनश्च पृच्छसे भक्त्या तस्मात्तत्ते वदाम्यहम् ॥ १३ ॥
 ब्रूयाच्छिष्याय भक्ताय रहस्यमपि देशिकः ।
 भवता न प्रदेयं स्यादभक्ताय कदाचन ॥ १४ ॥
 न शठाय न दुष्टाय नाविश्वासाय कर्हिचित् ।
 श्रीभक्तभक्तियुक्ताय श्रीविद्याराजवेदिने ॥ १५ ॥

उपासकाय शुद्धाय देयं नामसहस्रकम् ।
 यानि नामसहस्राणि सद्यःसिद्धिप्रदानि वै ॥ १६ ॥
 तत्रेषु ललितादेव्यास्तेषु मुख्यमिदं मुने ।
 श्रीविद्यैव तु मन्त्राणां तत्र कादिर्यथा परा ॥ १७ ॥
 पुराणां श्रीपुरमिव शक्तीनां ललिता यथा ।
 श्रीविद्योपासकानां च यथा देवो वरः शिवः ॥ १८ ॥
 तथा नामसहस्रेषु वरमेतत्प्रकीर्तितम् ॥ १९ ॥
 यथास्य पठनादेवी प्रीयते ललिताम्बिका ।
 अन्यनामसहस्रस्य पाठान्न प्रीयते तथा ।
 श्रीमातुः प्रीतये तस्मादनिशं कीर्तयेदिदम् ॥ २० ॥
 विल्वपत्रैश्चक्रराजे योऽर्चयेच्छ्रल्ललिताम्बिकाम् ।
 पद्मैर्वा तुलसीपत्रैरेभिर्नामसहस्रकैः ॥ २१ ॥
 सद्यः प्रसादं कुरुते तत्र सिंहासनेश्वरी ।
 चक्राधिराजमभ्यर्च्य जप्त्वा पञ्चदशाक्षरीम् ॥ २२ ॥
 जपान्ते कीर्तयेन्नित्यमिदं नामसहस्रकम् ।
 जपपूजाद्यशक्तोऽपि पठेन्नामसहस्रकम् ॥ २३ ॥
 साङ्गार्चने साङ्गजपे यत्फलं तदवाप्नुयात् ।
 उपासने स्तुतीरन्याः पठेदभ्युदयो हि सः ॥ २४ ॥
 इदं नामसहस्रं तु कीर्तयेन्नित्यकर्मवत् ।
 चक्रराजार्चनं देव्या जपो नाम्नां च कीर्तनम् ॥ २५ ॥
 भक्तस्य कृतमेतावदन्यदभ्युदयं विदुः ।
 भक्तस्यावश्यकसिदं नामसाहस्रकीर्तनम् ॥ २६ ॥
 तत्र हेतुं प्रवक्ष्यामि शृणु त्वं कुरुमसंभ्रत ।

पुरा श्रीललितादेवी भक्तानां हितकाम्यया ॥ २७ ॥
 वाग्देवीर्वशिनीमुख्याः समाहूयेदमब्रवीत् ।
 वाग्देवता वशिण्याद्याः शृणुध्वं वचनं मम ॥ २८ ॥
 भवत्यो मत्प्रसादेन प्रोल्लसद्वाग्विभूतयः ।
 मद्भक्तानां त्राग्विभूतिप्रदाने विनियोजिताः ॥ २९ ॥
 मच्चक्रस्य रहस्यज्ञा मम नामपरायणाः ।
 मम स्तोत्रविधानाय तस्मादाज्ञापयामि वः ॥ ३० ॥
 कुरुध्वमङ्कितं स्तोत्रं मम नामसहस्रकैः ।
 येन भक्तैः स्तुताया मे सद्यः प्रीतिः परा भवेत् ॥ ३१ ॥

हयग्रीव उवाच ।

इत्याज्ञप्ता वचोदेव्या श्रीदेव्या ललिताम्बया ।
 रहस्यैर्नामभिर्दिव्यैश्चक्रुः स्तोत्रमनुत्तमम् ॥ ३२ ॥
 रहस्यनामसाहस्रमिति तद्विश्रुतं परम् ।
 ततः कदाचित्सदसि स्थित्वा सिंहासनेऽम्बिका ॥ ३३ ॥
 स्वसेवावसरं प्रादात्सर्वेषां कुम्भसंभव ।
 सेवार्थमागतास्तत्र ब्रह्माणीब्रह्मकोटयः ॥ ३४ ॥
 लक्ष्मीनारायणानां च कोटयः समुपागताः ।
 गौरीकोटिसमेतानां रुद्राणामपि कोटयः ॥ ३५ ॥
 मन्त्रिणीदण्डिनीमुख्याः सेवार्थं याः समागताः ।
 शक्तयो विविधाकारास्तासां संख्या न विद्यते ॥ ३६ ॥
 दिव्यौघा मानवौघाश्च सिद्धौघाश्च समागताः ।
 तत्र श्रीललितादेवी सर्वेषां दर्शनं ददौ ॥ ३७ ॥
 तेषु दृष्ट्वापविष्टेषु स्वे स्वे स्थाने यथाक्रमम् ।

तत्र श्रीललितादेवीकटाक्षाक्षेपनोदिताः ॥ ३८ ॥
 उत्थाय वशिनीमुख्या वद्वाञ्जलिपुटास्तदा ।
 अस्तुवन्नामसाहस्रैः स्वकृतैर्ललिताम्बिकाम् ॥ ३९ ॥
 श्रुत्वा स्तवं प्रसन्नाभूच्छ्रुत्वा परमेश्वरी ।
 सर्वे ते विस्मयं जग्मुर्ये तत्र सदसि स्थिताः ॥ ४० ॥
 ततः प्रोवाच ललिता सदस्यान्देवतागणान् ।
 ममाज्ञयैव वाग्देव्यश्चक्रुः स्तोत्रमनुत्तमम् ॥ ४१ ॥
 अङ्कितं नामभिर्दिव्यैर्मम प्रीतिविधायकैः ॥ ४२ ॥
 तत्पठध्वं सदा यूयं स्तोत्रं मत्प्रीतिवृद्धये ।
 प्रवर्तयध्वं भक्तेषु मम नामसहस्रकम् ॥ ४३ ॥
 इदं नामसहस्रं मे यो भक्तः पठते सकृत् ।
 मम प्रियतमो ज्ञेयस्तस्मै कामान्ददाम्यहम् ॥ ४४ ॥
 श्रीचक्रे मां समभ्यर्च्य जप्त्वा पञ्चदशाक्षरीम् ।
 पश्चान्नामसहस्रं मे कीर्तयेन्मम तुष्टये ॥ ४५ ॥
 मामर्चयतु वा मा वा विद्यां जपतु वा न वा ।
 कीर्तयेन्नामसाहस्रमिदं मत्प्रीतये सदा ॥ ४६ ॥
 मत्प्रीत्या सकलान्कामाँल्लभते नात्र संशयः ।
 तस्मान्नामसहस्रं मे कीर्तयध्वं सदादरात् ॥ ४७ ॥

हयग्रीव उवाच ।

इति श्रीललितेशानी शास्ति देवान्सहानुगान् ॥ ४८ ॥
 तदाज्ञया तदारभ्य ब्रह्मविष्णुमहेश्वराः ।
 शक्तयो मन्त्रिणीमुख्या इदं नामसहस्रकम् ॥ ४९ ॥
 पठन्ति भक्त्या स्तत्र ललितापरिपुष्टये ।

तस्मादवश्यं भक्तेन कीर्तनीयमिदं मुने ॥ ५० ॥

आवश्यकत्वे हेतुत्वे मया प्रोक्तो मुनीश्वर ।

इदानीं नामसाहस्रं वक्ष्यामि श्रद्धया शृणु ॥ ५१ ॥

अथ ध्यानश्लोकः ।

सिन्दूरारुणविग्रहां त्रिनयनां माणिक्यमौलिस्फुर-
त्तारानायकशेखरां स्मितमुखीमापीनवक्षोरुहाम् ।

पाणिभ्यामलिपूर्णरत्नचपकं रक्तोत्पलं विभ्रतीं

सौम्यां रत्नघटस्थरक्तचरणां ध्यायेत्परामम्बिकाम् ॥ ५२ ॥

इति प्रथमा कला समाप्ता ।

अथ द्वितीया कला ।

श्रीमाता श्रीमहाराज्ञी श्रीमत्सिंहासनेश्वरी ।

चिदग्निकुण्डसंभृता देवकार्यसमुद्यता ॥ ५२ ॥

उद्यद्भानुसहस्राभा चतुर्बाहुसमन्विता ।

रागस्वरूपपाशाढ्या क्रोधाकाराङ्कुशोज्ज्वला ॥ ५३ ॥

मनोरूपेक्षुकोदण्डां पञ्चतन्मात्रसायका ।

निजारुणप्रभापूरमज्जद्ब्रह्माण्डमण्डला ॥ ५४ ॥

चम्पकाशोकपुन्नागसौगन्धिकलसत्कचा ।

कुरुविन्दमणिश्रेणीकनत्कोटीरमण्डिता ॥ ५५ ॥

अष्टमीचन्द्रविभ्राजदलिकस्थलशोभिता ।

मुखचन्द्रकलङ्काभमृगनाभिविशेषका ॥ ५६ ॥

वदनस्तरमाङ्गल्यगृहतोरणचिल्लिका ।

वक्त्रलक्ष्मीपरीवाहचलनीनाभलोचना ॥ ५७ ॥

नवचम्पकपुष्पाभनासादण्डविराजिता ।
 ताराकान्तितिरस्कारिनासाभरणभासुरा ॥ ५८ ॥
 कदम्बमञ्जरीकृष्णकर्णापूरमनोहरा ।
 ताटङ्कयुगलीभूततपनोडुपमण्डला ॥ ५९ ॥
 पद्मरागशिलादर्शपरिभाविकपोलभूः ।
 नवविद्रुमबिम्बश्रीन्यकारिरदनच्छदा ॥ ६० ॥
 शुद्धविद्याङ्कुराकारद्विजपङ्क्तिद्वयोज्ज्वला ।
 कर्पूरवीटिकामोदसमाकर्षिदिगन्तरा ॥ ६१ ॥
 निजसंलापमाधुर्यविनिर्भर्त्सितकच्छपी ।
 मन्दस्मितप्रभापूरमञ्जत्कामेशमानसा ॥ ६२ ॥
 अनाकलितसादृश्यचिबुकश्रीविराजिता ।
 कामेशवद्धमाङ्गल्यसूत्रशोभितकन्धरा ॥ ६३ ॥
 कनकाङ्गदकेयूरकमनीयभुजान्विता ।
 रत्नग्रैवेयचिन्ताकलोलमुक्ताफलान्विता ॥ ६४ ॥
 कामेश्वरप्रेमरत्नमणिप्रतिपणस्तनी ।
 नाभ्यालवालरोमालिलताफलकुचद्वयी ॥ ६५ ॥
 लक्ष्यरोमलताधारतासमुन्नेयमध्यमा ।
 स्तनभारदलन्मध्यपट्टवन्धवलित्रया ॥ ६६ ॥
 अरुणारुणकौसुम्भवस्त्रभास्वत्कटीतटी ।
 रत्नकिङ्किणिकारम्यरशनादामभूषिता ॥ ६७ ॥
 कामेशज्ञानसौभाग्यमार्दवोरुद्वयान्विता ।
 माणिक्यमुकुटाकारजानुद्वयविराजिता ॥ ६८ ॥
 इन्द्रगोपपरिशिष्यसरत्नानामञ्जद्विका ।

गूढगुल्फा कूर्मपृष्ठजयिष्णुप्रपदान्विता ॥ ६९ ॥
 नखदीधितिसंछन्नमञ्जनतमोगुणा ।
 पदद्वयप्रभाजालपराकृतसरोरुहा ॥ ७० ॥
 सिञ्जानमणिमञ्जीरमण्डितश्रीपदाम्बुजा ।
 मरालीमन्दगमना महालावण्यशेषधिः ॥ ७१ ॥
 सर्वारुणाऽनवद्याङ्गी सर्वाभरणभूषिता ।
 शिवकामेश्वराङ्गस्था शिवा स्वाधीनवल्लभा ॥ ७२ ॥
 सुमेरुमृङ्गमध्यस्था श्रीमन्नगरनायिका ।
 चिन्तामणिगृहान्तस्था पञ्चब्रह्मासनस्थिता ॥ ७३ ॥
 महापद्माटवीसंस्था कदम्बवनवासिनी ।
 सुधासागरमध्यस्था कामाक्षी कामदायिनी ॥ ७४ ॥
 देवर्षिगणसंघातस्तूयमानात्मवैभवा ।
 भण्डासुरवधोद्युक्तशक्तिसेनासमन्विता ॥ ७५ ॥
 संपत्करी समारूढसिंधुरव्रजसेविता ।
 अश्वारूढाधिष्ठिताश्वकोटिकोटिमिरावृता ॥ ७६ ॥
 चक्रराजरथारूढसर्वायुधपरिष्कृता ।
 गेयचक्ररथारूढमन्त्रिणीपरिसेविता ॥ ७७ ॥
 किरिचक्ररथारूढदण्डनाथपुरस्कृता ।
 ज्वालामालिनिकाक्षिस्रवह्निप्राकारमध्यगा ॥ ७८ ॥
 भण्डसैन्यवधोद्युक्तशक्तिविक्रमहर्षिता ।
 नित्यापराक्रमाटोपनिरीक्षणसमुत्सुका ॥ ७९ ॥
 भण्डपुत्रवधोद्युक्तबालाविक्रमनन्दिता ।
 मन्त्रिण्यम्बाविरचितविपद्भवधोषिता ॥ ८० ॥

विशुक्रप्राणहरणवाराहीवीर्यनन्दिता ।
 कामेश्वरमुखालोककल्पितश्रीगणेश्वरा ॥ ८१ ॥
 महागणेशनिर्भिन्नविघ्नयन्त्रप्रहर्षिता ।
 भण्डासुरेन्द्रनिर्मुक्तशस्त्रप्रत्यस्त्रवर्षिणी ॥ ८२ ॥
 कराङ्गुलिनखोत्पन्ननारायणदशाकृतिः ।
 महापाशुपतास्त्राग्निनिर्दग्धासुरसैनिका ॥ ८३ ॥
 कामेश्वरास्त्रनिर्दग्धसभण्डासुरशून्यका ।
 ब्रह्मोपेन्द्रमहेन्द्रादिदेवसंस्तुतवैभवा ॥ ८४ ॥
 हरनेत्राग्निसंदग्धकामसंजीवनौषधिः ।
 श्रीमद्वाग्भवकूटकस्वरूपमुखपङ्कजा ॥ ८५ ॥
 कण्ठाधःकटिपर्यन्तमध्यकूटस्वरूपिणी ।
 शक्तिकूटकतापन्नकट्यधोभागधारिणी ॥ ८६ ॥
 मूलमन्त्रात्मिका मूलकूटत्रयकलेवरा ।
 कुलामृतैकरसिका कुलसंकेतपालिनी ॥ ८७ ॥
 कुलाङ्गना कुलान्तस्था कौलिनी कुलयोगिनी ।
 अकुला समयान्तस्था समयाचारतत्परा ॥ ८८ ॥
 मूलाधारैकनिलया ब्रह्मग्रन्थिविभेदिनी ।
 मणिपूरान्तरुदिता विष्णुग्रन्थिविभेदिनी ॥ ८९ ॥
 इति द्वितीया कला समाप्ता ।

अथ तृतीया कला ।

आज्ञाचक्रान्तरालस्था रुद्रग्रन्थिविभेदिनी ।
 सहस्राराम्बुजारूढा सुधासाराभिवर्षिणी ॥ ९० ॥
 तडिल्लतासमरुचिः षट्चक्रोपरि संस्थिता ।

महासक्तिः कुण्डलिनी विसर्तन्तुतनीयसी ॥ ९१ ॥
 भवानी भावनागम्या भवारण्यकुठारिका ।
 भद्रप्रिया भद्रमूर्तिर्भक्तसौभाग्यदायिनी ॥ ९२ ॥
 भक्तिप्रिया भक्तिगम्या भक्तिवन्ध्या भयापहा ।
 शंभवी शारदाराध्या शर्वाणी शर्मदायिनी ॥ ९३ ॥
 शांकरी श्रीकरी साध्वी शरच्चन्द्रनिभानना ।
 शान्तोदरी शान्तिमती निराधारा निरञ्जना ॥ ९४ ॥
 निर्लेपा निर्मला नित्या निराकारा निराकुला ।
 निर्गुणा निष्कला शान्ता निष्कामा निरुपप्लवा ॥ ९५ ॥
 नित्यमुक्ता निर्विकारा निष्प्रश्ना निराश्रया ।
 नित्यशुद्धा नित्यबुद्धा निरवद्या निरन्तरा ॥ ९६ ॥
 निष्कारणा निष्कलङ्का निरुपाधिर्निरीश्वरा ।
 नीरागा रागमथनी निर्मदा मदनाशिनी ॥ ९७ ॥
 निश्चिन्ता निरहंकारा निर्मोहा मोहनाशिनी ।
 निर्ममा समताहन्त्री निष्पापा पापनाशिनी ॥ ९८ ॥
 निष्क्रोधा क्रोधशमनी निर्लोभा लोभनाशिनी ।
 निःसंशया संशयघ्नी निर्भवा भवनाशिनी ॥ ९९ ॥
 निर्विकल्पा निरावाधा निर्भेदा भेदनाशिनी ।
 निर्नाशा मृत्युमथनी निष्क्रिया निष्प्रसिग्रहा ॥ १०० ॥
 निरस्तुला नीलचिकुरा निरपाया निरत्यया ।
 दुर्लभा दुर्गमा दुर्गा दुःखहन्त्री सुखप्रदा ॥ १०१ ॥
 दुष्टदूरा दुराचारशमनी दोषवर्जिता ।
 सर्वज्ञा सान्द्रकरुणा समानाधिकवर्जिता ॥ १०२ ॥

अथ चतुर्थी कला ।

- सर्वशक्तिमयी सर्वमङ्गला सद्गतिप्रदा ।
 सर्वेश्वरी सर्वमयी सर्वमन्त्रस्वरूपिणी ॥ १०३ ॥
 सर्वयन्त्रात्मिका सर्वतन्त्ररूपा मनोन्मनी ।
 माहेश्वरी महादेवी महालक्ष्मीर्मृडप्रिया ॥ १०४ ॥
 महारूपा महापूज्या महापातकनाशिनी ।
 महामाया महासत्त्वा महाशक्तिर्महारतिः ॥ १०५ ॥
 महाभोगा महैश्वर्या महावीर्या महाबला ।
 महाबुद्धिर्महासिद्धिर्महायोगेश्वरेश्वरी ॥ १०६ ॥
 महातन्त्रा महामन्त्रा महायन्त्रा महासना ।
 महायागक्रमाराध्या महामैरवपूजिता ॥ १०७ ॥
 महेश्वरमहाकल्पमहाताण्डवसाक्षिणी ।
 महाकामेशमहिषी महात्रिपुरसुन्दरी ॥ १०८ ॥
 चतुःषष्ट्युपचाराढ्या चतुःषष्टिकलामयी ।
 महाचतुःषष्टिकोटियोगिनीगणसेविता ॥ १०९ ॥
 मनुविद्या चन्द्रविद्या चन्द्रमण्डलमध्यगा ।
 चारुरूपा चारुहासा चारुचन्द्रकलाधरा ॥ ११० ॥
 चराचरजगन्नाथा चक्रराजनिकेतना ।
 पार्वती पद्मनयना पद्मरागसमप्रभा ॥ १११ ॥
 पञ्चप्रेतासनासीना पञ्चब्रह्मस्वरूपिणी ।
 चिन्मयी परमानन्दा विज्ञानधनरूपिणी ॥ ११२ ॥
 ध्यानध्यातृध्येयरूपा धर्माधर्मविवर्जिता ।
 विश्वरूपा जागरिणी स्वपन्ती तैजसात्मिका ॥ ११३ ॥

सुप्ता प्राज्ञात्मिका तुर्या सर्वावस्थाविवर्जिता ।
 सृष्टिकर्त्री ब्रह्मरूपा गोप्त्री गोविन्दरूपिणी ॥ ११४ ॥
 संहारिणी रुद्ररूपा तिरोधानकरीश्वरी ।
 सदाशिवाऽनुग्रहदा पञ्चकृत्यपरायणा ॥ ११५ ॥
 भानुमण्डलमध्यस्था भैरवी भगमालिनी ।
 यन्त्रासना भगवती पद्मनाभसहोदरी ॥ ११६ ॥
 उन्मेषनिमिषोत्पन्नविपन्नभुवनावली ।
 सहस्रशीर्षवदना सहस्राक्षी सहस्रपात् ॥ ११७ ॥
 आब्रह्मकीटजननी वर्णाश्रमविधायिनी ।
 निजाज्ञारूपनिगमा पुण्यापुण्यफलप्रदा ॥ ११८ ॥
 श्रुतिसीमन्तसिन्दूरीकृतपादाब्जधूलिका ।
 सकलागमसंदोहशुक्तिसंपुटमौक्तिका ॥ ११९ ॥
 पुरुषार्थप्रदा पूर्णा भोगिनी भुवनेश्वरी ।
 अम्बिकाऽनादिनिधना हरिब्रह्मेन्द्रसेविता ॥ १२० ॥
 इति चतुर्थी कला समाप्ता ।

अथ पंचमी कला ।

नारायणी नादरूपा नामरूपविवर्जिता ।
 ह्रींकारी ह्रीमती हृद्या हेयोपादेयवर्जिता ॥ १२१ ॥
 राजराजार्चिता राज्ञी रम्या राजीवलोचना ।
 रञ्जनी रमणी रस्या रणत्किङ्किणिमेखला ॥ १२२ ॥
 रमा राकेन्दुवदना रतिरूपा रतिप्रिया ।
 रक्षाकरी राक्षसघ्नी रामा रमणलम्पटा ॥ १२३ ॥
 काम्या कामकलारूपा कदम्बकुसुमप्रिया ।

- कल्याणी जगतीकन्दा करुणारससागरा ॥ १२४ ॥
 कलावती कलालापा कान्ता कादम्बरीप्रिया ।
 वरदा वामनयना वारुणीमदविह्वला ॥ १२५ ॥
 विश्वाधिका वेदविद्या विन्ध्याचलनिवासिनी ।
 विधात्री वेदजननी विष्णुमाया विलासिनी ॥ १२६ ॥
 क्षेत्रस्वरूपा क्षेत्रेशी क्षेत्रक्षेत्रज्ञपालिनी ।
 क्षयवृद्धिविनिर्मुक्ता क्षेत्रपालसमर्चिता ॥ १२७ ॥
 विजया विमला वन्द्या वन्दारुजनवत्सला ।
 वाग्वादिनी वामकेशी वह्निमण्डलवासिनी ॥ १२८ ॥
 भक्तिमत्कल्पलतिका पशुपाशविमोचिनी ।
 संहताशेषपाखण्डा सदाचारप्रवर्तिका ॥ १२९ ॥
 तापत्रयाग्निसंतप्तसमाह्लादनचन्द्रिका ।
 तरुणी तापसाराध्या तनुमध्या तमोपहा ॥ १३० ॥
 चितिस्तत्पदलक्ष्यार्था चिदेकरसरूपिणी ।
 स्वात्मानन्दलवीभूतब्रह्माद्यानन्दसंततिः ॥ १३१ ॥
 परा प्रत्यक्चितीरूपा पश्यन्ती परदेवता ।
 मध्यमा वैखरीरूपा भक्तमानसहंसिका ॥ १३२ ॥
 कामेश्वरप्राणनाडी कृतज्ञा कामपूजिता ।
 शृङ्गाररससंपूर्णा जया जालन्धरस्थिता ॥ १३३ ॥
 ओब्ध्याणपीठनिलया विन्दुमण्डलवासिनी ।
 रहोयागक्रमाराध्या रहस्तर्पणतर्पिता ॥ १३४ ॥
 सद्यःप्रसादिनी विश्वसाक्षिणी साक्षिवर्जिता ।
 षडङ्गदेवतायुक्ता षाडुप्यपरिपूरिता ॥ १३५ ॥

नित्यक्लिन्ना निरुपमा निर्वाणसुखदायिनी ।
 नित्याषोडशिकारूपा श्रीकण्ठार्धशरीरिणी ॥ १३६ ॥
 प्रभावती प्रभारूपा प्रसिद्धा परमेश्वरी ।
 मूलप्रकृतिरव्यक्ता व्यक्ताव्यक्तस्वरूपिणी ॥ १३७ ॥

इति पंचमी कला समाप्ता ।

अथ षष्ठी कला ।

व्यापिनी विविधाकारा विद्याविद्यास्वरूपिणी ।
 महाकामेशनयनकुमुदाह्लादकौमुदी ॥ १३८ ॥
 भक्तहार्दतमोमेदभानुमद्भानुसंततिः ।
 शिवदूती शिवाराध्या शिवमूर्तिः शिवंकरी ॥ १३९ ॥
 शिवप्रिया शिवपरा शिष्टेष्टा शिष्टपूजिता ।
 अप्रमेया स्वप्रकाशाऽमनोवाचामगोचरा ॥ १४० ॥
 चिच्छक्तिश्चेतनारूपा जडशक्तिर्जडात्मिका ।
 गायत्री व्याहृतिः संध्या द्विजवृन्दनिषेविता ॥ १४१ ॥
 तत्त्वासना तत्त्वमयी पञ्चकोशान्तरस्थिता ।
 निःसीममहिमा नित्ययौवना मदशालिनी ॥ १४२ ॥
 मदाघूर्णितरक्ताक्षी मदपाटलगण्डभूः ।
 चन्दनद्रवदिग्धाङ्गा चाम्पेयकुसुमप्रिया ॥ १४३ ॥
 कुशला कोमलाकारा कुरुकुल्ला कुलेश्वरी ।
 कुलकुण्डालया कौलमार्गतत्परसेविता ॥ १४४ ॥
 कुमारगणनाथाम्बा तुष्टिः पुष्टिर्मतिर्धृतिः ।
 शान्तिः स्वास्तिमती कान्तिर्नन्दिनी विघ्ननाशिनी ॥ १४५ ॥

तेजोवती त्रिनयना लोलाक्षी कामरूपिणी ।
 मालिनी हंसिनी माता मलयाचलवासिनी ॥ १४६ ॥
 सुमुखा नलिनी सुभ्रूः शोभना सुरनायिका ।
 कालकण्ठी कान्तिमती क्षोभिणी सूक्ष्मरूपिणी ॥ १४७ ॥
 वज्रेश्वरी वामदेवी वयोवस्थाविवर्जिता ।
 सिद्धेश्वरी सिद्धविद्या सिद्धमाता यशस्विनी ॥ १४८ ॥
 विशुद्धिचक्रनिलयाऽऽरक्तवर्णा त्रिलोचना ।
 खट्वाङ्गादिग्रहरणा वदनैकसमन्विता ॥ १४९ ॥
 पायसान्नप्रिया त्वक्स्था पशुलोकभयंकरी ।
 अमृतादिमहाशक्तिसंवृता डाकिनीश्वरी ॥ १५० ॥
 अनाहताब्जनिलया श्यामाभा वदनद्वया ।
 दंष्ट्रोज्ज्वलाक्षमालादिधरा रुधिरसंस्थिता ॥ १५१ ॥
 कालरात्र्यादिशक्त्यौघवृता स्निग्धौदनप्रिया ।
 महावीरेन्द्रवरदा राकिण्यम्बास्वरूपिणी ॥ १५२ ॥
 मणिपूराब्जनिलया वदनत्रयसंयुता ।
 वज्रादिकायुधोपेता डामर्यादिभिरावृता ॥ १५३ ॥

इति षष्ठी कला समाप्ता ।

अथ सप्तमी कला ।

रक्तवर्णा मांसनिष्ठा गुडान्नप्रीतमानसा ।
 समस्तभक्तसुखदा लाकिन्यम्बास्वरूपिणी ॥ १५४ ॥
 स्वाधिष्ठानाम्बुजगता चतुर्वक्रमनोहरा ।
 शूलाद्यायुधसंपन्ना पीतवर्णतिमविता ॥ १५५ ॥

भेदोनिष्ठा मधुग्रीता बन्धिन्यादिसमन्विता ।
 दम्बन्नासक्तहृदया काकिनीरूपधारिणी ॥ १५६ ॥
 मूलाधाराम्बुजारूढा पञ्चवक्त्राऽस्थिसंस्थिता ।
 अङ्कुशादिग्रहरणा वरदादिनिषेविता ॥ १५७ ॥
 मुद्रौदनासक्तचित्ता साकिन्यम्बास्वरूपिणी ।
 आज्ञाचक्राब्जनिलया शुक्लवर्णा षडानना ॥ १५८ ॥
 मञ्जासंस्था हंसवती मुख्यशक्तिसमन्विता ।
 हरिद्रात्रैकरसिका हाकिनीरूपधारिणी ॥ १५९ ॥
 सहस्रदलपद्मस्था सर्ववर्णोपशोभिता ।
 सर्वायुधधरा शुक्लसंस्थिता सर्वतोमुखी ॥ १६० ॥
 सर्वौदनग्रीतचित्ता याकिन्यम्बास्वरूपिणी ।
 स्वाहा स्वधा मतिर्मेधा श्रुतिस्मृतिरनुत्तमा ॥ १६१ ॥
 पुण्यकीर्तिः पुण्यलभ्या पुण्यश्रवणकीर्तना ।
 पुलोमजार्चिता बन्धमोचनी बन्धुरालका ॥ १६२ ॥
 विमर्शरूपिणी विद्या वियदादिजगत्प्रसूः ।
 सर्वव्याधिप्रशमनी सर्वमृत्युनिवारिणी ॥ १६३ ॥
 अग्रगण्याऽचिन्त्यरूपा कलिकल्मषनाशिनी ।
 कात्यायनी कालहन्त्री कमलाक्षनिषेविता ॥ १६४ ॥
 ताम्बूलपूरितमुखी दाडिमीकुसुमप्रभा ।
 मृगाक्षी मोहिनी मुख्या मृडानी मित्ररूपिणी ॥ १६५ ॥
 नित्यतृप्ता भक्तनिधिर्नियन्त्री निखिलेश्वरी ।
 मैत्र्यादिवासनालभ्या महाप्रलयसाक्षिणी ॥ १६६ ॥
 पराशक्तिः परानिष्ठा प्रज्ञानघनरूपिणी ।
 माध्वीपानालसा मत्ता मातृकावर्णरूपिणी ॥ १६७ ॥

महाकैलासनिलया मृणालमृदुदोर्लता ।
 महनीया दयामूर्तिर्महासाम्राज्यशालिनी ॥ १६८ ॥
 आत्मविद्या महाविद्या श्रीविद्या कामसेविता ।
 श्रीषोडशाक्षरीविद्या त्रिकूटा कामकोटिका ॥ १६९ ॥
 कटाक्षकिंकरीभूतकमलाकोटिसेविता ।
 शिरस्थिता चन्द्रनिभा भालस्थेन्द्रधनुःप्रभा ॥ १७० ॥
 हृदयस्था रविप्रख्या त्रिकोणान्तरदीपिका ।
 दाक्षायणी दैत्यहन्त्री दक्षयज्ञविनाशिनी ॥ १७१ ॥
 इति सप्तमी कला समाप्ता ।

अथ अष्टमी कला ।

दरान्दोलितदीर्घाक्षी दरहासोज्ज्वलन्मुखी ।
 गुरुमूर्तिर्गुणनिधिर्गोमाता गुहजन्मभूः ॥ १७२ ॥
 देवेशी दण्डनीतिस्था दहराकाशरूपिणी ।
 प्रतिपन्मुख्यराकान्ततिथिमण्डलपूजिता ॥ १७३ ॥
 कलात्मिका कलानाथा काव्यालापविमोदिनी ।
 सचामररमावाणीसव्यदक्षिणसेविता ॥ १७४ ॥
 आदिशक्तिरमेयात्मा परमा पावनाकृतिः ।
 अनेककोटिब्रह्माण्डजननी दिव्यविग्रहा ॥ १७५ ॥
 लींकारी केवला गुह्या कैवल्यपददायिनी ।
 त्रिपुरा त्रिजगद्वन्धा त्रिमूर्तिस्त्रिदशेश्वरी ॥ १७६ ॥
 त्र्यक्षरी दिव्यगन्धाढ्या सिन्दूरतिलकाञ्चिता ।
 उमा शैलेन्द्रतनया गौरी गन्धर्वसेविता ॥ १७७ ॥
 विश्वगर्भा स्वर्णगर्भाऽवरदा वाग्धीश्वरी ।

ध्यानगम्याऽपरिच्छेद्या ज्ञानदा ज्ञानविग्रहा ॥ १७८ ॥
 सर्ववेदान्तसंवेद्या सत्यानन्दस्वरूपिणी ।
 लोपासुद्रार्चिता लीलाकृतब्रह्माण्डमण्डला ॥ १७९ ॥
 अदृश्या दृश्यरहिता विज्ञात्री वेद्यवर्जिता ।
 योगिनी योगदा योग्या योगानन्दयुगंधरा ॥ १८० ॥
 इच्छाशक्तिज्ञानशक्तिक्रियाशक्तिस्वरूपिणी ।
 सर्वाधारा सुप्रतिष्ठा सदसद्रूपधारिणी ॥ १८१ ॥
 अष्टमूर्तिरजा जैत्री लोकयात्राविधायिनी ।
 एकाकिनी भूमरूपा निर्द्वैता द्वैतवर्जिता ॥ १८२ ॥
 अन्नदा वसुदा वृद्धा ब्रह्मात्मैक्यस्वरूपिणी ।
 बृहती ब्राह्मणी ब्राह्मी ब्रह्मानन्दा बलिप्रिया ॥ १८३ ॥
 भाषारूपा बृहत्सेना भावाभावविवर्जिता ।
 सुखाराध्या शुभकरी शोभना सुलभागतिः ॥ १८४ ॥
 राजराजेश्वरी राज्यदायिनी राज्यवल्लभा ।
 राजत्कृपा राजपीठनिवेशितनिजाश्रिता ॥ १८५ ॥
 राज्यलक्ष्मीः कोशनाथा चतुरङ्गवलेश्वरी ।
 साम्राज्यदायिनी सत्यसंधा सागरमेखला ॥ १८६ ॥
 दीक्षिता दैत्यशमनी सर्वलोकवशंकरी ।
 सर्वार्थदात्री सावित्री सच्चिदानन्दरूपिणी ॥ १८७ ॥
 इति अष्टमी कला समाप्ता ।

अथ नवमी कला ।

देशकालापरिच्छिन्ना सर्वगा सर्वमोहिनी ।
 सरस्वती शास्त्रमयी गुहाम्ना गुह्यरूपिणी ॥ १८८ ॥

सर्वोपाधिविनिर्मुक्ता सदाशिवपतिव्रता ।
 संप्रदायेश्वरी साध्वी गुरुमण्डलरूपिणी ॥ १८९ ॥
 कुलोत्तीर्णा भगाराध्या माया सधुमती मही ।
 गणाम्बा गुह्यकाराध्या कोमलाङ्गी गुरुप्रिया ॥ १९० ॥
 स्वतन्त्रा सर्वतन्त्रेशी दक्षिणामूर्तिरूपिणी ।
 सनकादिसमाराध्या शिवज्ञानप्रदायिनी ॥ १९१ ॥
 चित्कलानन्दकलिका प्रेमरूपा प्रियंकरी ।
 नामपारायणप्रीता नन्दिविद्या नटेश्वरी ॥ १९२ ॥
 मिथ्याजगदधिष्ठाना मुक्तिदा मुक्तिरूपिणी ।
 लास्यप्रिया लयकरी लज्जा रम्भादिवन्दिता ॥ १९३ ॥
 भवदावसुधावृष्टिः पापारण्यदवानला ।
 दौर्भाग्यतूलवातूला जराध्वान्तरविप्रभा ॥ १९४ ॥
 भाग्याब्धिचन्द्रिका भक्तचित्तकेकिधनाधना ।
 रोगपर्वतदम्भोलिर्मृत्युदारुकुठारिका ॥ १९५ ॥
 महेश्वरी महाकाली महाग्रासा महाशना ।
 अपर्णा चण्डिका चण्डमुण्डासुरनिषूदनी ॥ १९६ ॥
 क्षराक्षरात्मिका सर्वलोकेशी विश्वधारिणी ।
 त्रिवर्गदात्री सुभगा त्र्यम्बका त्रिगुणात्मिका ॥ १९७ ॥
 स्वर्गापवर्गदा शुद्धा जपापुष्पनिभाकृतिः ।
 ओजोवती द्युतिधरा यज्ञरूपा प्रियव्रता ॥ १९८ ॥
 दुराराध्या दुराधर्षा पाटलीकुसुमप्रिया ।
 महती मेरुनिलया मन्दारकुसुमप्रिया ॥ १९९ ॥
 वीराराध्या विराड्रूपा विरजा विश्वतोमुखी ।
 प्रत्यग्रूपा प्रसन्नप्रिया प्राणदा प्राणरूपिणी ॥ २०० ॥

मार्तण्डभैरवाराध्या मन्त्रिणीन्यस्तराज्यधूः ।
 त्रिपुरेशी जयत्सेना निस्त्रैगुण्या परापरा ॥ २०१ ॥
 सत्यज्ञानानन्दरूपा सामरस्यपरायणा ।
 कपर्दिनी कलामाला कामधुकामरूपिणी ॥ २०२ ॥
 इति नवमी कला समाप्ता ।

अथ दशमी कला ।

कलानिधिः काव्यकला रसज्ञा रसशेवधिः ।
 पुष्टा पुरातना पूज्या पुष्करा पुष्करेक्षणा ॥ २०३ ॥
 परंज्योतिः परंधाम परमाणुः परात्परा ।
 पाशहस्ता पाशहन्त्री परमन्नविभेदिनी ॥ २०४ ॥
 मूर्तामूर्ता नित्यतृप्ता मुनिमानसहंसिका ।
 सत्यव्रता सत्यरूपा सर्वान्तर्यामिणी सती ॥ २०५ ॥
 ब्रह्माणी ब्रह्मजननी बहुरूपा बुधार्चिता ।
 प्रसवित्री प्रचण्डाऽऽज्ञा प्रतिष्ठा प्रकटाकृतिः ॥ २०६ ॥
 प्राणेश्वरी प्राणदात्री पञ्चाशत्पीठरूपिणी ।
 विशृङ्खला विविक्तस्था वीरमाता वियत्प्रसूः ॥ २०७ ॥
 मुकुन्दा मुक्तिनिलया मूलविग्रहरूपिणी ।
 भावज्ञा भवरोगघ्नी भवचक्रप्रवर्तिनी ॥ २०८ ॥
 छन्दःसारा शास्त्रसारा मन्त्रसारा तलोदरी ।
 उदारकीर्तिरूढामवैभवा वर्णरूपिणी ॥ २०९ ॥
 जन्ममृत्युजरातप्तजनविश्रान्तिदायिनी ।
 सर्वोपनिषदुद्घुष्टा शान्त्यतीता कलात्मिका ॥ २१० ॥
 गम्भीरा गगनान्तस्था गर्विता गानलोलुपा ।
 कल्पनारहिता काष्ठाऽकान्ताकान्तार्थविग्रहा ॥ २११ ॥

कार्यकारणनिर्मुक्ता कामकेलितरङ्गिता ।
 कनत्कनकताटङ्का लीलाविग्रहधारिणी ॥ २१२ ॥
 अजा क्षयविनिर्मुक्ता मुग्धा क्षिप्रप्रसादिनी ।
 अन्तर्मुखसमाराध्या बहिर्मुखसुदुर्लभा ॥ २१३ ॥
 त्रयी त्रिवर्गनिलया त्रिस्था त्रिपुरमालिनी ।
 निरामया निरालम्बा स्वात्मारामा सुधासूतिः ॥ २१४ ॥
 संसारपङ्कनिर्मग्नसमुद्धरणपण्डिता ।
 यज्ञप्रिया यज्ञकर्त्री यजमानस्वरूपिणी ॥ २१५ ॥
 धर्माधारा धनाध्यक्षा धनधान्यविवर्धिनी ।
 विप्रप्रिया विप्ररूपा विश्वभ्रमणकारिणी ॥ २१६ ॥
 विश्वग्रासा विद्रुमाभा वैष्णवी विष्णुरूपिणी ।
 अयोनिर्योनिनिलया कूटस्था कुलरूपिणी ॥ २१७ ॥
 इति दशमी कला समाप्ता ।

अथ एकादशी कला ।

वीरगोष्ठीप्रिया वीरा नैष्कर्म्या नादरूपिणी ।
 विज्ञानकलना कल्या विदग्धा वैन्दवासनी ॥ २१८ ॥
 तत्त्वाधिका तत्त्वमयी तत्त्वमर्धस्वरूपिणी ।
 सामगानप्रिया सौम्या सदाशिवकुटुम्बिनी ॥ २१९ ॥
 सव्यापसव्यमार्गस्था सर्वापद्विनिवारिणी ।
 स्वस्था स्वभावमधुरा धीरा धीरसमर्चिता ॥ २२० ॥
 चैतन्यार्घ्यसमाराध्या चैतन्यकुसुमप्रिया ।
 सदोदिता सदातुष्टा तरुणादित्यपाटला ॥ २२१ ॥
 दक्षिणादक्षिणाराध्या दरसेरमुखाम्बुजा ।
 कौलिनीकेवला जनार्दनार्घ्यकैवल्यफलदायिनी ॥ २२२ ॥

स्तोत्रप्रिया स्तुतिमती श्रुतिसंस्तुतवैभवा ।
 मनस्विनी मानवती महेशी मङ्गलाकृतिः ॥ २२३ ॥
 विश्वमाता जगद्धात्री विशालाक्षी विरागिणी ।
 प्रगल्भा परमोदारा परमोदा मनोमयी ॥ २२४ ॥
 व्योमकेशी विमानस्था वज्रिणी वामकेश्वरी ।
 पञ्चयज्ञप्रिया पञ्चप्रेतमञ्चाधिशायिनी ॥ २२५ ॥
 पञ्चमी पञ्चभूतेशी पञ्चसंख्योपचारिणी ।
 शाश्वती शाश्वतैश्वर्या शर्मदा शंखुमोहिनी ॥ २२६ ॥
 धरा धरसुता धन्या धर्मिणी धर्मवर्धिनी ।
 लोकातीता गुणातीता सर्वातीता शमाश्रिता ॥ २२७ ॥
 बन्धूककुसुमप्रख्या वाला लीलाविनोदिनी ।
 सुमङ्गली सुखकरी सुवेपाढ्या सुवासिनी ॥ २२८ ॥
 सुवासिन्यर्चनप्रीताऽऽशोभना शुद्धमानसा ।
 बिन्दुतर्पणसंतुष्टा पूर्वजा त्रिपुराम्बिका ॥ २२९ ॥
 दशमुद्रासमाराध्या त्रिपुराश्रीवशंकरी ।
 ज्ञानमुद्रा ज्ञानगम्या ज्ञानज्ञेयस्वरूपिणी ॥ २३० ॥
 योनिमुद्रा त्रिखण्डेशी त्रिगुणाम्बा त्रिकोणगा ।
 अनघाऽद्भुतचारित्रा वाञ्छितार्थप्रदायिनी ॥ २३१ ॥
 अभ्यासातिशयज्ञाता षडध्वातीतरूपिणी ।
 अव्याजकरुणामूर्तिरज्ञानध्वान्तदीपिका ॥ २३२ ॥
 आबालगोपविदिता सर्वानुलङ्घ्यशासना ।
 श्रीचक्रराजनिलया श्रीमत्रिपुरसुन्दरी ॥ २३३ ॥
 श्रीशिवाशिवशक्त्यैक्यरूपिणी ललिताम्बिका ।

परिभाषाशेषः—

श्रीमणिसध्रींविविधगुडदरान्देशैश्च पुष्टनादाम्याम् ।
 नामसु शतकारम्भा न स्तोमो नापि शब्दपुनरुक्तिः ॥ ३३ ॥
 भतिवरदाकान्तादावकारयोगेन रक्तवर्णादौ ।
 आकारस्य कचन तु पदयोर्योगेन भेदयेन्नाम ॥ ३४ ॥
 साध्वी तत्त्वमयीतिद्वेधा त्रेधा बुधो भिद्यात् ।
 हंसवती चानर्घ्येत्यर्थान्तादेकनामैव ॥ ३५ ॥
 शक्तिर्निष्ठाधामज्योतिःपरपूर्वकं द्विपदम् ।
 शोभनसुलभा सुगतिस्त्रिपदैकपदानि शेषाणि ॥ ३६ ॥
 निधिरात्मा दम्भोलिः शेषधिरिति नाम पुंलिङ्गम् ।
 तद्ब्रह्मधाम साधुज्योतिः क्लीवेऽव्ययं स्वधा स्वाहा ॥ ३७ ॥
 इति एकादशी कला समाप्ता ।

अथ द्वादशी कला ।

आविंशतितः सार्धान्नानाफलसाधनत्वोक्तिः ।
 तस्य क्रमशो विवृतिः षट्चत्वारिंशता श्लोकैः ॥ ३८ ॥
 इत्येवं नामसाहस्रं कथितं ते घटोद्भव ॥ २३४ ॥
 रहस्यानां रहस्यं च ललिताप्रीतिदायकम् ।
 अनेन सदृशं स्तोत्रं न भूतं न भविष्यति ॥ २३५ ॥
 सर्वरोगप्रशमनं सर्वसंपत्प्रवर्धनम् ।
 सर्वापमृत्युशमनं कालमृत्युनिवारणम् ॥ २३६ ॥
 सर्वज्वरार्तिशमनं दीर्घायुष्यप्रदायकम् ।
 पुत्रप्रदमपुत्राणां पुरुषार्थप्रदायकम् ॥ २३७ ॥
 इदं विशेषाच्छ्रीदेव्याः स्तोत्रं प्रीतिविधायकम् ।
 जपेन्नित्यं प्रयत्नेन ललितोपास्तितत्परः ॥ २३८ ॥

प्रातः स्नात्वा विधानेन संध्याकर्म समाप्य च ।
 पूजागृहं ततो गत्वा चक्रराजं समर्चयेत् ॥ २३९ ॥
 विद्यां जपेत्सहस्रं वा त्रिशतं शतमेव वा ।
 रहस्यनामसाहस्रमिदं पश्चात्पठेन्नरः ॥ २४० ॥
 जन्ममध्ये सकृच्चापि य एवं पठते सुधीः ।
 तस्य पुण्यफलं वक्ष्ये शृणु त्वं कुम्भसंभव ॥ २४१ ॥
 गङ्गादिसर्वतीर्थेषु यः स्नायात्कोटिजन्मसु ।
 कोटिलिङ्गप्रतिष्ठां तु यः कुर्यादविमुक्तके ॥ २४२ ॥
 कुरुक्षेत्रे तु यो दद्यात्कोटिवारं रविग्रहे ।
 कोटिं सौवर्णभाराणां श्रोत्रियेषु द्विजन्मसु ॥ २४३ ॥
 यः कोटिं हयमेधानामाहरेद्वाङ्गरोधसि ।
 आचरेत्कूपकोटीर्यो निर्जले मरुभूतले ॥ २४४ ॥
 दुर्मिक्षे यः प्रतिदिनं कोटिव्राह्मणभोजनम् ।
 श्रद्धया परया कुर्यात्सहस्रपरिवत्सरान् ॥ २४५ ॥
 तत्पुण्यं कोटिगुणितं लभेत्पुण्यमनुत्तमम् ।
 रहस्यनामसाहस्रे नाम्नोऽप्येकस्य कीर्तनात् ॥ २४६ ॥
 रहस्यनामसाहस्रे नामैकमपि यः पठेत् ।
 तस्य पापानि नश्यन्ति महान्त्यपि न संशयः ॥ २४७ ॥
 नित्यकर्मानुष्ठानान्निषिद्धकरणादपि ।
 यत्पापं जायते पुंसां तत्सर्वं नश्यति द्रुतम् ॥ २४८ ॥
 बहुनात्र किमुक्तेन शृणु त्वं कलशीसुत ।
 अत्रैकनाम्नो या शक्तिः पातकानां निवर्तने ।
 तन्निवर्त्यमघं कर्तुं नालं लोकाश्चतुर्दश ॥ २४९ ॥
 यस्त्यक्त्वा नामसाहस्रं पापहानिमाप्नोति ।

स हि शीतनिवृत्त्यर्थं हिमशैलं निषेवते ॥ २५० ॥
 भक्तो यः कीर्तयन्नित्यमिदं नामसहस्रकम् ।
 तस्यै श्रीललितादेवी प्रीताभीष्टं प्रयच्छति ॥ २५१ ॥
 अकीर्तयन्नित्यं स्तोत्रं कथं भक्तो भविष्यति ॥ २५२ ॥
 नित्यं संकीर्तनाशक्तः कीर्तयेत्पुण्यवासरे ।
 संक्रान्तौ विषुवे चैव स्वजन्मत्रितयेऽयने ॥ २५३ ॥
 नवम्यां वा चतुर्दश्यां सितायां शुक्रवासरे ।
 कीर्तयेन्नामसाहस्रं पौर्णमास्यां विशेषतः ॥ २५४ ॥
 पौर्णमास्यां चन्द्रबिम्बे ध्यात्वा श्रीललिताम्बिकाम् ।
 पञ्चोपचारैः संपूज्य पठेन्नामसहस्रकम् ॥ २५५ ॥
 सर्वे रोगाः प्रणश्यन्ति दीर्घमायुश्च विन्दति ।
 अयमायुष्करो नाम प्रयोगः कल्पनोदितः ॥ २५६ ॥
 ज्वरार्तं शिरसि स्पृष्ट्वा पठेन्नामसहस्रकम् ।
 तत्क्षणात्प्रशमं याति शिरस्तोदो ज्वरोऽपि च ॥ २५७ ॥
 सर्वव्याधिनिवृत्त्यर्थं स्पृष्ट्वा भस्म जपेदिदम् ।
 तद्भस्मधारणादेव नश्यन्ति व्याधयः क्षणात् ॥ २५८ ॥
 जलं संमज्ज्य कुम्भस्थं नामसाहस्रतो मुने ।
 अभिषिञ्चेद्ब्रह्मस्तान्ग्रहा नश्यन्ति तत्क्षणात् ॥ २५९ ॥
 सुधासागरमध्यस्थां ध्यात्वा श्रीललिताम्बिकाम् ।
 यः पठेन्नामसाहस्रं विषं तस्य विनश्यति ॥ २६० ॥
 वन्ध्यानां पुत्रलाभाय नामसाहस्रमन्वितम् ।
 नवनीतं प्रदद्यात् पुत्रलाभो भवेद्भुवम् ॥ २६१ ॥
 देव्याः पाशेन संबद्धामाकृष्टामङ्कुशेन च ।
 ध्यात्वाभीष्टां सिद्धिं रात्रौ पठेन्नामसहस्रकम् ॥ २६२ ॥

आयाति स्वसमीपं सा यद्यप्यन्तःपुरं गता ।
 राजाकर्षणकामश्चेद्राजावसथदिबुखः ॥ २६३ ॥
 त्रिरात्रं यः पठेदेतच्छ्रीदेवीध्यानतत्परः ।
 स राजा पारवश्येन तुरंगं वा मतङ्गजम् ॥ २६४ ॥
 आरुह्य याति निकटं दासवत्प्रणिपत्य च ।
 तस्मै राज्यं च कोशं च दद्यादेव वशंगतः ॥ २६५ ॥
 रहस्यनामसाहस्रं यः कीर्तयति नित्यशः ।
 तन्मुखालोकमात्रेण मुखेलोकत्रयं मुने ॥ २६६ ॥
 यस्त्विदं नामसाहस्रं सकृत्पठति भक्तिमान् ।
 तस्य ये शत्रवस्तेषां निहन्ता शरमेश्वरः ॥ २६७ ॥
 यो वामिचारं कुरुते नामसाहस्रपाठके ।
 निवर्त्य तत्क्रियां हन्यात्तं वै प्रत्यङ्गिरा स्वयम् ॥ २६८ ॥
 ये क्रूरदृष्ट्या वीक्षन्ते नामसाहस्रपाठकम् ।
 तानन्धान्कुरुते क्षिप्रं स्वयं मार्तण्डभैरवः ॥ २६९ ॥
 धनं यो हरते चोरैर्नामसाहस्रजापिनः ।
 यत्र कुत्रस्थितं वापि क्षेत्रपालो निहन्ति तम् ॥ २७० ॥
 विद्यासु कुरुते वादं यो विद्वान्नामजापिनः ।
 तस्य वाक्स्तम्भनं सद्यः करोति नकुलीश्वरी ॥ २७१ ॥
 यो राजा कुरुते वैरं नामसाहस्रजापिनः ।
 चतुरङ्गबलं तस्य दण्डिनी संहरेत्स्वयम् ॥ २७२ ॥
 यः पठेन्नामसाहस्रं पण्मासं भक्तिसंयुतः ।
 लक्ष्मीश्चाञ्चल्यरहिता सदा तिष्ठति तद्गृहे ॥ २७३ ॥
 मासमेकं प्रतिदिनं त्रिवारं यः पठेन्नरः ।
 भीरुतां तस्य जिह्वाग्रे रज्जे नृत्नसि नित्यशः ॥ २७४ ॥

यस्त्वेकवारं पठति पक्षमेकमतन्द्रितः ।
 मुह्यन्ति कामवशगा मृगाक्ष्यस्तस्य वीक्षणात् ॥ २७५ ॥
 यः पठेन्नामसाहस्रं जन्ममध्ये सकृन्नरः ।
 तद्दृष्टिगोचराः सर्वे मुच्यन्ते सर्वकिल्बिषैः ॥ २७६ ॥
 यो वेत्ति नामसाहस्रं तस्मै देयं द्विजन्मने ।
 अन्नं वस्त्रं धनं धान्यं नान्येभ्यस्तु कदाचन ॥ २७७ ॥
 श्रीमन्नराजं यो वेत्ति श्रीचक्रं यः समर्चति ।
 यः कीर्तयति नामानि तं सत्पात्रं विदुर्बुधाः ॥ २७८ ॥
 तस्मै देयं ग्रयत्नेन श्रीदेवीप्रीतिमिच्छता ।
 यः कीर्तयति नामानि मन्नराजं न वेत्ति यः ॥ २७९ ॥
 पशुतुल्यः स विज्ञेयस्तस्मै दत्तं निरर्थकम् ।
 परीक्ष्य विद्याविदुषस्तेभ्यो दद्याद्विचक्षणः ॥ २८० ॥
 श्रीमन्नराजसदृशो यथा मन्त्रो न विद्यते ।
 देवता ललितातुल्या यथा नास्ति घटोद्भव ॥ २८१ ॥
 रहस्यनामसाहस्रतुल्या नास्ति तथा स्तुतिः ।
 लिखित्वा पुस्तके यस्तु नामसाहस्रमुत्तमम् ॥ २८२ ॥
 समर्चयेत्सदा भक्त्या तस्य तुष्यति सुन्दरी ।
 बहुनात्र किमुक्तेन शृणु त्वं कुम्भसंभव ॥ २८३ ॥
 नानेन सदृशं स्तोत्रं सर्वतन्त्रेषु विद्यते ।
 तस्माद्गुप्तासको नित्यं कीर्तयेदिदमादरात् ॥ २८४ ॥
 एभिर्नामसहस्रैस्तु श्रीचक्रं योऽर्चयेत्सकृत् ।
 पञ्चैर्वा तुलसीपुष्पैः कङ्कारैर्वा कदम्बकैः ॥ २८५ ॥
 चम्पकैर्जातिकुसुमैर्मल्लिकाकरवीरकैः ।
 उत्पलैर्विल्वपत्रैर्वा कुन्दकेसरपाटलैः ॥ २८६ ॥

अन्यैः सुगन्धिकुसुमैः केतकीमाधवीमुखैः ।
 तस्य पुण्यफलं वक्तुं न शक्नोति महेश्वरः ॥ २८७ ॥
 सा वेत्ति ललितादेवी स्वचक्रार्चनजं फलम् ।
 अन्ये कथं विजानीयुर्ब्रह्माद्याः स्वल्पमेधसः ॥ २८८ ॥
 प्रतिमासं पौर्णमास्यामेभिर्नामसहस्रकैः ।
 रात्रौ यश्चक्रराजस्थामर्चयेत्परदेवताम् ॥ २८९ ॥
 स एव ललितारूपस्तद्रूपा ललिता स्वयम् ।
 न तयोर्विद्यते भेदो भेदकृत्पापकृद्भवेत् ॥ २९० ॥
 महानवम्यां यो भक्तः श्रीदेवीं चक्रमध्यगाम् ।
 अर्चयेन्नामसाहस्रैस्तस्य मुक्तिः करे स्थिता ॥ २९१ ॥
 यस्तु नामसहस्रेण शुक्रवारे समर्चयेत् ।
 चक्रराजे महादेवीं तस्य पुण्यफलं शृणु ॥ २९२ ॥
 सर्वान्कामानवाप्स्येह सर्वसौभाग्यसंयुतः ।
 पुत्रपौत्रादिसंयुक्तो भुक्त्वा भोगान्यथेप्सितान् ॥ २९३ ॥
 अन्ते श्रीललितादेव्याः सायुज्यमतिदुर्लभम् ।
 प्रार्थनीयं शिवाद्यैश्च प्राप्नोत्येव न संशयः ॥ २९४ ॥
 यः सहस्रं ब्राह्मणानामेभिर्नामसहस्रकैः ।
 समर्च्य भोजयेद्भक्त्या पायसापूपषड्रसैः ॥ २९५ ॥
 तस्मै ग्रीणाति ललिता स्वसाम्राज्यं प्रयच्छति ।
 न तस्य दुर्लभं वस्तु त्रिषु लोकेषु विद्यते ॥ २९६ ॥
 निष्कामः कीर्तयेद्यस्तु नामसाहस्रमुत्तमम् ।
 ब्रह्मज्ञानमवाप्नोति येन मुच्येत बन्धनात् ॥ २९७ ॥
 धनार्थी धनमाप्नोति यशोर्था प्राप्नुयाद्यशः ।
 विद्यार्थी चाप्नुयाद्विद्यां नामसाहस्रकीर्तनात् ॥ २९८ ॥

नानेन सदृशं स्तोत्रं भोगमोक्षप्रदं मुने ।
 कीर्तनीयमिदं तस्माद्भोगमोक्षार्थिभिर्नरैः ॥ २९९ ॥
 चतुराश्रमनिष्ठैश्च कीर्तनीयमिदं सदा ।
 स्वधर्मसमनुष्ठानवैकल्यपरिपूर्तये ॥ ३०० ॥
 कलौ पापैकबहुले धर्मानुष्ठानवर्जिते ।
 नामानुकीर्तनं मुक्त्वा नृणां नान्यत्परायणम् ॥ ३०१ ॥
 लौकिकाद्वचनान्मुख्यं विष्णुनामानुकीर्तनम् ।
 विष्णुनामसहस्राच्च शिवनामैकमुत्तमम् ॥ ३०२ ॥
 शिवनामसहस्राच्च देव्या नामैकमुत्तमम् ।
 देवीनामसहस्राणि कोटिशः सन्ति कुम्भज ॥ ३०३ ॥
 तेषु मुख्यं दशविधं नामसाहस्रमुच्यते ।
 रहस्यनामसाहस्रमिदं शस्तं दशस्वपि ॥ ३०४ ॥
 तस्मात्संकीर्तयेन्नित्यं कलिदोषनिवृत्तये ।
 मुख्यं श्रीमातृनामेति न जानन्ति विमोहिताः ॥ ३०५ ॥
 विष्णुनामपराः केचिच्छिवनामपराः परे ।
 न कश्चिदपि लोकेषु ललितानामतत्परः ॥ ३०६ ॥
 येनान्यदेवतानाम् कीर्तितं जन्मकोटिषु ।
 तस्यैव भवति श्रद्धा श्रीदेवीनामकीर्तने ॥ ३०७ ॥
 चरमे जन्मनि यथा श्रीविद्योपासको भवेत् ।
 नामसाहस्रपाठश्च तथा चरमजन्मनि ॥ ३०८ ॥
 यथैव विरला लोके श्रीविद्याचारवेदिनः ।
 तथैव विरलो गुह्यनामसाहस्रपाठकः ॥ ३०९ ॥
 मन्त्रराजजपश्चैव चक्रराजार्चनं तथा ।
 रहस्यनामपाठश्च नाल्पस्य तपसः फलम् ॥ ३१० ॥

अपठन्नामसाहस्रं ग्रीण्येद्यो महेश्वरीम् ।
 स चक्षुषा विना रूपं पश्येदेव विमूढधीः ॥ ३११ ॥
 रहस्यनामसाहस्रं त्यक्त्वा यः सिद्धिकाशुकः ।
 स भोजनं विना नूनं क्षुब्धचित्तमभीप्सति ॥ ३१२ ॥
 यो भक्तो ललितादेव्याः स नित्यं कीर्तयेदिदम् ।
 नान्यथा प्रीयते देवी कल्पकोटिशतैरपि ॥ ३१३ ॥
 तस्माद्रहस्यनामानि श्रीमातुः प्रयतः पठेत् ।
 इति ते कथितं स्तोत्रं रहस्यं कुम्भसंभव ॥ ३१४ ॥
 नाविद्यावेदिने ब्रूयान्नाभक्ताय कदाचन ।
 यथैव गोप्या श्रीविद्या तथा गोप्यमिदं मुने ॥ ३१५ ॥
 पशुतुल्येषु न ब्रूयाज्जनेषु स्तोत्रमुत्तमम् ।
 यो ददाति विमूढात्मा श्रीविद्यारहिताय तु ॥ ३१६ ॥
 तस्मै कुप्यन्ति योगिन्यः सोऽनर्थः सुमहान्स्मृतः ।
 रहस्यनामसाहस्रं तस्मात्संगोपयेदिदम् ॥ ३१७ ॥
 स्वतन्त्रेण मया नोक्तं तवापि कलशीभव ।
 ललिताप्रेरणादेव मयोक्तं स्तोत्रमुत्तमम् ॥ ३१८ ॥
 कीर्तनीयमिदं भक्त्या कुम्भयोने निरन्तरम् ।
 तेन तुष्टा महादेवी तवाभीष्टं प्रदास्यति ॥ ३१९ ॥

सूत उवाच ।

इत्युक्त्वा श्रीहयग्रीवो ध्यात्वा श्रीललिताम्बिकाम् ।
 आनन्दमग्नहृदयः सद्यः पुलकितोऽभवत् ॥ ३२० ॥

SRI JAGADGURU VISHWANATHAN KALA SAMASTA ।
 JNANA SIMHASAN JNANAMISITOSYAN GRANTHः ॥

LIBRARY

© Jangamawadi Math Collection. Digitized by eGangotri

Jangamawadi Math, Varanasi

4193

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

Jangamwadi Math, VARANASI,

Acc No. ~~222~~..... 4123

